

सांभर उपजिला अस्पताल अनेक सुविधाओं से महरूम

50 लाख की लागत का ओपीडी भवन तैयार जो शुरू होने का इंतजार कर रहा है

सांभरझील, (निर्स)। राजकीय सामुदायिक स्वास्थ्य केंद्र को उप जिला अस्पताल का दर्जा मिलने के बाद भी सुविधाओं का इंतजार बना हुआ है। लोगों की समस्याओं को दृष्टिगत रखते हुए भाजपा मंडल अध्यक्ष जितेंद्र डांगरा ने नेता प्रतिपक्ष अनिल कुमार गठुानी ने इसके लिए सरकार का ध्यान आकृष्ट करवाया है।

डांगरा ने बताया कि 50 लाख रुपए की लागत से नया ओपीडी भवन बनकर तैयार हुए लंबा वक्त हो चुका है। अस्पताल परिसर में भीड़ के दबाव को हटाने के लिए पृथक से ओपीडी भवन बनाया गया है। अस्पताल प्रशासन को अवगत कराने के बाद भी इसे काम में नहीं लिया जा रहा है। मरीजों का दबाव अत्यधिक है। अस्पताल की गैलरी में मरीजों की लंबी कतार लगी रहती है। इस स्थिति से निपटने के लिए पृथक से ओपीडी भवन पर सरकार ने 50 लाख रुपए खर्च किए हैं। अस्पताल प्रशासन की हठधर्मिता के कारण इस ओपीडी भवन को काम में नहीं लिया जा रहा है। बताया जा रहा है कि यहां पर 800



सांभर उपजिला अस्पताल में कई सुविधाओं का अभाव है।

के करीब ओपीडी आंकड़ा है, उसके मुताबिक चिकित्सकों का भारी ढोटा है। पूर्व विधायक निर्मल कुमार ने चुनाव आचार संहिता से पहले इसका लोकार्पण किया था।

जानकारी के अनुसार वर्तमान में

उप जिला अस्पताल में वरिष्ठ विशेषज्ञ के 2 पद, कनिष्ठ विशेषज्ञ के 10, वरिष्ठ चिकित्सा अधिकारी के 2, चिकित्सा अधिकारी के 7, चिकित्साधिकारी डेंटल का 1 पद, नर्स श्रेणी प्रथम के 6 पद, नर्स श्रेणी द्वितीय के 38,

फार्मासिस्ट के 2 पद, रेडियोग्राफर के 5 पद, लैब टैक्निशियन के 5 पद, डेंटल टैक्निशियन का 1 पद, नेत्र सहायक 1 पद, कनिष्ठ लेखाकार का 1 पद, कनिष्ठ सहायक के 2, महिला स्वास्थ्य कार्यकर्ता का 1, वार्ड बॉय के 10,

सफाई कर्मचारी के 6 पद स्वीकृत है। वर्तमान में केवल 7 चिकित्सकों के भरोसे ही उप जिला अस्पताल संचालित है।

गौरतलब है कि यहां वरिष्ठ विशेषज्ञ ईपनटी, चेस्ट, सर्जन, मेडिसिन, नेत्र रोग विशेषज्ञों सहित कनिष्ठ विशेषज्ञ चिकित्सकों सहित कुल 15 पद चिकित्सकों के रिक्त चल रहे हैं। वहीं नर्स श्रेणी प्रथम का 5, नर्स श्रेणी द्वितीय के 32, फार्मासिस्ट के 1, रेडियोग्राफर के 3, लैब टैक्निशियन के 2, डेंटल टैक्निशियन 1, नेत्र सहायक 1, कनिष्ठ सहायक 1, महिला स्वास्थ्य कार्यकर्ता 1, वार्ड बॉय के 8 पद सहित सफाई कर्मियों के पद रिक्त चल रहे हैं। इसके अलावा सर्जन, ऑर्थोपेडिस्ट्स एवं एनेस्थीसिया का अभाव तो विगत कई दशकों से चला रहा है, हालांकि अस्पताल प्रशासन की ओर से समय-समय पर विभागीय सूचना भेजकर सीएमएचओ ग्रामीण को भी रिपोर्ट भेजी जाती है लेकिन मामला सरकार के स्तर का होने के कारण स्वास्थ्य विभाग भी चाह कर भी कुछ नहीं कर पा रहा है।

छात्र की मौत

डूंगरपुर, (निर्स)। शहर के आदर्श नगर में किराए का कमरा लेकर पढ़ाई करने वाले कॉलेज छात्र की मौत हो गई। छात्र शनिवार सुबह फ्रेश होने के लिए वाश रूम में गया था। इस दौरान अचानक उसकी मौत हो गई। पुलिस ने पोस्टमार्टम के बाद शव परिजनों को सौंप दिया है।

वहीं, परिजनों की रिपोर्ट पर मामला दर्ज कर जांच शुरू कर दी है। कोतवाली थाने के एसआई ने बताया कि सागवाडा निवासी रमेश प्रजापत ने रिपोर्ट दी है। रिपोर्ट में बताया है की उसका बेटा राजेश डूंगरपुर में एग्रीकल्चर कॉलेज में द्वितीय वर्ष का छात्र था। वह डूंगरपुर के आदर्श नगर में दोस्तों के साथ किराए का कमरा लेकर रह रहा था।

मरीज के परिजन ने अस्पताल में उपद्रव मचाया, तोड़फोड़ भी की

बाड़ी, (निर्स)। घौलपुर जिले के बाड़ी शहर के सामान्य अस्पताल में भर्ती मरीज के अटेंडर द्वारा उपद्रव करने, लेबर रूम का कांच तोड़ने, कूलर और अन्य सामान की तोड़फोड़ करने का मामला सामने आया है। घटना को लेकर अस्पताल प्रशासन ने पुलिस को सूचना दी है, जिसके बाद पुलिस द्वारा मामले की जांच की जा रही है।

बताया जा रहा है कि भर्ती महिला

मरीज के कुछ दिन पूर्व सिजेरियन ऑपरेशन हुआ था, जिसमें बच्चा होने के बाद अब कुछ समस्या सामने आने पर वे सामान्य अस्पताल में दिखाने आए थे, जहां चिकित्सक द्वारा मरीज को देखे जाने के बाद भर्ती करने और उपचार की तैयारी की जा रही थी। इस दौरान मरीज के साथ आया अटेंडर युवा भड़क गया और उसने लेबर रूम के कांच को तोड़ने के साथ तोड़फोड़ शुरू कर दी। इससे अस्पताल

में कुछ समय के लिए हड़कंप मच गया। मरीज इधर से उधर भागते दिखाई दिए। सामान्य अस्पताल के प्रमुख चिकित्सा अधिकारी डॉ. हरकिशन मंगल ने बताया कि शनिवार सुबह 9 से 10 बजे के बीच उपखंड के बटेश्वर कला से एक महिला मरीज को कुछ लोग दिखाने लाये थे। जिसके कुछ दिन पूर्व जिला अस्पताल घौलपुर में सिजेरियन ऑपरेशन हुआ था। महिला को परेशानी

होने पर उसे स्त्री एवं प्रस्तुति रोग विशेषज्ञ चिकित्सक द्वारा देखा गया और भर्ती के लिए लेबर रूम के बाहर कूलर के सामने लिटा दिया था। उपचार की तैयारी की जा रही थी इसी दौरान मरीज के साथ आये एक से दो युवक भड़क गए और उन्होंने लेबर रूम के कांच को तोड़ दिया। साथ में कूलर सहित कुछ अन्य सामान की तोड़फोड़ की है। पूरी घटना सीसीटीवी फुटेज में कैद हुई है।

डिग्गी में कल्याणजी की कमल झांकी के दर्शनों के लिये उमड़े श्रद्धालु

ज्येष्ठ पूर्णिमा पर श्रीजी महाराज की मनमोहक कमल झांकी सजाई गई

मालपुरा, (निर्स)। जन-जन की आस्था के केन्द्र विश्व प्रसिद्ध तीर्थ स्थल डिग्गी में विराजमान भगवान विष्णु के अवतार डिग्गी कल्याणजी महाराज की सजी कमल झांकी के दर्शनों के लिये शनिवार को डिग्गी में आस्था का सैलाब उमड़ा।

सनातन धर्म व भारतीय संस्कृति में ज्येष्ठ पूर्णिमा पर डिग्गी कल्याणजी के दर्शनों का विशेष महत्व होने के चलते शनिवार ज्येष्ठ पूर्णिमा के पावन अवसर पर पंडित कृष्णगोपाल शर्मा, कल्याणमल शर्मा, राजेन्द्र प्रसाद, कन्हैयालाल सहित परिवारजन द्वारा श्रीजी महाराज की मनमोहक कमल झांकी सजाई गई, जो मुख्य आकर्षण का केन्द्र रही। अलसवेरे प्रातः 4 बजे हुई मंगला आरती के साथ श्रद्धालुओं के आने का शुरू हुआ सिलसिला देर रात संध्या आरती तक चूं ही जारी रहा। हाथों में धर्म पताकाएं लहराते हुये सिर पर प्रसाद का थाल रखकर जयश्री कल्याण का जयकारा



पूर्णिमा के शुभ अवसर पर डिग्गी में भक्तों का सैलाब उमड़ा।

लगाते हुये कल्याण भक्त डिग्गी मंदिर की ओर बढ़ते रहे। तीर्थ स्थल डिग्गी की ओर आने वाले हर मार्ग पर पैदल आने वाले

यात्रियों की रेलमपेल रही। कोठी भवन से मंदिर तक लगी भक्तों की लम्बी कतारों में गूंजे जय श्री

कल्याण के जयकारों से धर्म नगरी गुंजायमान हो गई। घंटों तक लाईन में लगे कल्याण भक्त कमल झांकी की एक

■ **भक्तों ने श्रीजी के दरबार में हाजरी लगाकर खुशहाली की कामना की**

झलक पाने के लिये बैताब रहे। पूर्णिमा पर उमड़े आस्था के सैलाब को देखते हुये डिग्गी थाना पुलिस द्वारा विशेष सुरक्षा इंतजाम किये गये। यादव धर्मशाला के आगे चौपहिया वाहनों का प्रवेश बंद रहा तो मंदिर में कानून व्यवस्था के लिये पुलिस जापा तैनात रहा। भक्तों ने श्रीजी के दरबार में हाजरी लगाकर खुशहाली की कामना की। मंदिर में दर्शनों के पश्चात महिला यात्रियों ने बाजार में श्रीजी की पोशाक सहित जमकर खरीददारी की जिससे व्यापारियों के चेहरे पर भी खुशी देखी गई। शुक्रवार व शनिवार दो दिन पूर्णिमा का महत्व होने से बड़ी संख्या में कल्याण भक्त डिग्गी पहुंचे।

फैक्ट्री में मजदूर की मौत, परिजनों और ग्रामीणों ने धरना दिया



आक्रोशित ग्रामीणों ने फैक्ट्री गेट पर टायर जलाकर प्रदर्शन किया।

भीलवाड़ा, (निर्स)। जिले के हमीरगढ़ थाना क्षेत्र में स्थित आरसीएम फैक्ट्री में कार्यरत मजदूर की मौत के बाद आक्रोशित परिजनों और ग्रामीणों ने मुआवजे की मांग को लेकर टायर जलाकर विरोध प्रदर्शन किया और फैक्ट्री के बाहर धरने की शुरुआत की।

देवली उपसरपंच राजेश चौधरी ने बताया कि भेसाकुंडल निवासी नारायण सालवी हमीरगढ़ थाना क्षेत्र स्थित स्वरूपगंज ग्रोथ सेंटर स्थित आरसीएम

फैक्ट्री में मजदूरी करते थे। फैक्ट्री में कार्य करने के दौरान शनिवार को उनकी अज्ञात कारणों के चलते मौत हो गई। साथी मजदूरों द्वारा फैक्ट्री में ही अचानक तबियत बिगड़ने पर उन्हें एमजी हॉस्पिटल ले जाया गया, जहां चिकित्सकों ने परीक्षण के बाद उन्हें मृत घोषित कर दिया।

मौत की सूचना परिजनों और ग्रामीणों तक पहुंचने के बाद बड़ी संख्या लोग फैक्ट्री के बाहर जमा हो गए और

मृतक आश्रितों को मुआवजा देने की मांग करने लगे। हंगामे की सूचना पर हमीरगढ़ थाना पुलिस मौके पर पहुंची और समझाइश का प्रयास किया। आक्रोशित ग्रामीणों ने फैक्ट्री गेट पर टायर जला प्रदर्शन करते हुए धरने की शुरुआत की है। फिलहाल मौके पर ग्रामीणों द्वारा अपनी मांगों के समर्थन में धरना-प्रदर्शन किया जा रहा है, जिन्हें पुलिस और फैक्ट्री प्रबंधन द्वारा समझाइश की कोशिश जारी है।

एशिया तक और भारत से सिंगापुर तक पाया जाता था। आज इनका आवासीय क्षेत्र उत्तरी भारत तक सिकुड कर रहा गया है। यह खुले मैदानों में, खेतों में और अर्द्ध रेगिस्तानी इलाकों में देखने को मिलता है। यह पक्षी प्रायः समुद्र सतह से तीन हजार फीट की उंचाई तक ही पाया जाता है।

“रेड हेडेड किंग गिद्ध”लुप्त होते जा रहे हैं तथा इसे बचाने के लिए प्रयास किये जा रहे हैं। जैसलमेर के जंगलों में इस बार रेड हेडेड गिद्ध को

■ **रेड हेडेड वल्चर अर्थात लाल सिर वाला गिद्ध जिसे एशियाई राजा गिद्ध, भारतीय कला गिद्ध और पोंडिचैरी गिद्ध भी कहते हैं, यह भारतीय उप महाद्वीप में पाया जाता है**

■ **यह गिद्ध भारतीय उप महाद्वीप से लेकर पूर्व में दक्षिण पूर्वी एशिया तक और भारत से सिंगापुर तक पाया जाता था**

एशिया तक और भारत से सिंगापुर तक पाया जाता था। आज इनका आवासीय क्षेत्र उत्तरी भारत तक सिकुड कर रहा गया है। यह खुले मैदानों में, खेतों में और अर्द्ध रेगिस्तानी इलाकों में देखने को मिलता है। यह पक्षी प्रायः समुद्र सतह से तीन हजार फीट की उंचाई तक ही पाया जाता है।

“रेड हेडेड किंग गिद्ध”लुप्त होते जा रहे हैं तथा इसे बचाने के लिए प्रयास किये जा रहे हैं। जैसलमेर के जंगलों में इस बार रेड हेडेड गिद्ध को

रेप पीड़िता से मिलने पहुंचे विधानसभा अध्यक्ष देवनानी

देवनानी ने अजमेर रेलवे स्टेशन पर रेप का शिकार हुई बालिका और उसके परिजनों से मुलाकात की

अजमेर, (कासं)। विधानसभा अध्यक्ष वासुदेव देवनानी ने शनिवार को अजमेर रेलवे स्टेशन पर रेप का शिकार हुई बालिका और उसके परिजनों से मुलाकात की। उन्होंने बालिका को समुचित उपचार एवं सहायता के निर्देश दिए। देवनानी बालिका की हालत देख भावुक हो गए।

विधानसभा अध्यक्ष वासुदेव देवनानी शनिवार दोपहर जवाहर लाल नेहरू अस्पताल पहुंचे। उन्होंने वहां रेलवे स्टेशन पर बलात्कार का शिकार हुई बालिका व उसके परिजनों से मुलाकात की। देवनानी ने बालिका की स्थिति देख कर अस्पताल प्रशासन को निर्देशित किया कि उसे पूरा उपचार व सहायता मिले। उन्होंने परिजनों को भरोसा दिलाया कि पीड़िता को पूरा न्याय मिलेगा। राज्य सरकार व प्रशासन के स्तर पर हर संभव सहायत की जाएगी। विधानसभा अध्यक्ष बालिका

■ **देवनानी ने बालिका के समुचित उपचार एवं सहायता के निर्देश दिए, बालिका की हालत देख भावुक हुये देवनानी**

■ **वहीं देवनानी ने व्यापारी अपहरण मामले में दोषियों को गिरफ्तार करने के निर्देश दिए**

की हालत देख कर भावुक हो गए। उन्होंने चिकित्सकों से उसे दिए जा रहे उपचार की पूरी जानकारी ली।

वहीं विधानसभा अध्यक्ष वासुदेव देवनानी ने ने पुलिस अधीक्षक को निर्देश

दिए कि रामगंज थाना क्षेत्र में व्यापारी का अपहरण कर फिरोती वसुलने के मामले में दोषियों की तुरंत गिरफ्तारी की जाए। पीड़ित व्यापारी एवं व्यापारिक संगठनों ने विधानसभा अध्यक्ष से इस मामले में न्याय दिलाने की मांग की थी। रामगंज थाना क्षेत्र में व्यापारी का अपहरण कर फिरोती वसुलने के मामले में पीड़ित एवं संगठनों ने विधानसभा अध्यक्ष से आग्रह किया कि उन्हें न्याय दिलाया जाए। फिरोती वसुलने वाले अपराधी अभी भी पुलिस गिरफ्त से बाहर है। उनके खिलाफ कार्रवाई की जाए। इस पर देवनानी ने पुलिस अधीक्षक देवेन्द्र विश्वांशे को फोन कर पीड़ित को राहत देने एवं आरोपियों को तुरंत गिरफ्तारी के निर्देश दिए। देवनानी ने कहा कि जो भी इस मामले में दोषी है, उसे बख्शा नहीं जाएगा। व्यापारियों के साथ किसी तरह का अन्याय नहीं होने देगा। पुलिस सख्त कार्यवाही करे।

चोरी करने वाले दो आरोपी गिरफ्तार

उदयपुर, (कासं)। बड़गांव थाना क्षेत्र में सुने मकान में चोरी करने वाले दो आरोपियों को पुलिस ने गिरफ्तार किया। प्रारंभिक पूछताछ में आरोपियों ने दस वारदातें करना कबूल किया। प्रकरण के अनुसार पीड़ित गोपाल पुत्र दिनेश गुर्जर निवासी धाकड़वाड़ा उवाड़ा नाथद्वारा राजसमन्द हॉल बड़गांव ने पुलिस थाने में रिपोर्ट दी कि मैं दिनेश माण्डवात के बेदला लिंक रोड पर स्थित मकान की देखरेख करता हूँ, जो मकान से बाहर गए थे। नौ जून को सबेरे घर गया तो उनके मकान का ताला टूटा हुआ था। अंदर जाकर देखा तो सामान बिखरा पड़ा था। तलाशी में दो सोने की चेन, चांदी की तीन जोड़ी पायल, बिछिया व सामान गायब था। इस पर पुलिस को सूचना कर प्रकरण दर्ज करवाया। प्रकरण दर्ज होने पर आरोपी विनोद उर्फ बांका पुत्र अणुआ काबलेलिया निवासी इन्द्रा कॉलोनी गोवर्धन विलास, दीता उर्फ कालु उर्फ अंकित पुत्र नारायण काबलेलिया को गिरफ्तार किया।

सब्जी का ठेला लगाने वाले युवक का अपहरण

डूंगरपुर, (निर्स)। वरदा थाना क्षेत्र के आंतरी कस्बे में शुक्रवार शाम को एक सब्जी का ठेला लगाने वाले युवक के अपहरण का मामला सामने आया है।

बोलेरो में आए 6 बदमाश उसे जबरन गाड़ी में डालकर ले गए। उसके साथ मारपीट की और देर रात 50 किमी दूर गैजैज कलाल घाटा पर फेंककर फरार हो गए। पीड़ित की रिपोर्ट पर पुलिस आरोपियों की तलाश कर रही है।

आंतरी फला जालरी निवासी विपिन पुत्र मोतीलाल डामोर अपनी मां के साथ आंतरी कस्बे में सब्जी का ठेला लगाता है। शुक्रवार शाम को वह सब्जी के ठेले पर था। उसी समय एक बोलेरो गाड़ी लेकर 6 बदमाश आए। उन्होंने इशारा कर विपिन को अपने पास बुलाया। जैसे ही विपिन उनके पास पहुंचा, बदमाशों ने उसे जबरदस्ती पकड़कर गाड़ी में डाला और मोड़ी माता

■ **बोलेरो में आए छह बदमाशों ने मारपीट कर 50 किमी दूर छोड़ा**

रोड की तरफ फरार हो गए। वारदात की सूचना मिलने पर आंतरी चौकी के हेड कॉनि. संतोष कुमार ने अपनी निजी कार से बदमाशों का पीछा किया।

वहीं, वरदा थाना पुलिस ने भी नाकाबंदी कर बदमाशों की तलाश शुरू कर दी, लेकिन कोई सुरांग नहीं मिला। देर रात बदमाश विपिन को गैजैज कलाल घाटा आर फेंककर भाग गए। हेड कॉनि. संतोष उसे लेकर वरदा थाने पहुंचे, जहां पीड़ित ने घटनाक्रम बताया। पीड़ित ने बताया कि वह एक बदमाश को थोड़ा सा जानता है। दूसरे बदमाशों के बारे में पता नहीं है। पुलिस बदमाशों की तलाश कर रही है।

हादसे की शिकार कार में 55 किलो डोडा-चूरा मिला

भीलवाड़ा, (निर्स)। जिले के गुलाबपुरा थाना क्षेत्र में एक तेज रफ्तार कार और ट्रक के बीच हुई जबरदस्त भिड़ंत में दो लोग घायल हो गए। हादसे की सूचना पर मौके पर पहुंची पुलिस ने जब कार की तलाशी ली तो पुलिस

■ **चित्तौड़गढ़ क्षेत्र से डोडा-चूरा भरकर जोधपुर की ओर ले जाया जा रहा था**

■ **तेज रफ्तार कार और ट्रक की भिड़ंत में दो लोग घायल हो गए थे**

के होश उड़ गए। हादसे का शिकार कार में दो युवक सवार थे जो कि डोडा-चूरा की तस्करी कर रहे थे। कार की तलाशी के दौरान 55 किलो डोडा-चूरा मिला।

जानकारी के अनुसार गुलाबपुरा थाना क्षेत्र से गुजरने वाले नेशनल हाईवे-48 पर 29 मिल के निकट एक



गुलाबपुरा पुलिस ने कार से डोडा-चूरा जब्त किया।

कार और ट्रक में जबरदस्त भिड़ंत हो गई। हादसे की सूचना पर पुलिस मौके पर पहुंची जहां दो युवक दिनेश (22) पिता मुनि राम विश्वांशे राशिशर नोखा बीकानेर निवासी और मनीष (23) पिता जगदीश विश्वांशे रानी बाजार पुलिस थाना कोटेगेट बीकानेर गंभीर रूप से घायल मिले। पुलिस ने दोनों घायलों को जिला मुख्यालय स्थित

एमजी हॉस्पिटल पुलिस जाब्वे के साथ इलाज के लिए भिजवाया और कार की तलाशी के दौरान मिले 55 किलो डोडा-चूरा को जब्त कर मामले की जांच शुरू की। प्रारंभिक जांच में सामने आया कि चित्तौड़गढ़ क्षेत्र से डोडा-चूरा भरकर जोधपुर की ओर ले जाया जा रहा था, लेकिन रास्ते में ही कार हादसे का शिकार हो गई।